



ढाई साल में 9 फिल्मों और सिर्फ एक हिट...

नई दिल्ली। अक्षय कुमार एक समय हिट मशीन हुआ करते थे, लेकिन अब फ्लॉप फिल्मों उनका पीछा छोड़ने का नाम ही नहीं ले रही है। इसकी ताजा मिसाल सरफि़रा है। अक्षय कुमार ने ढाई साल में 9 फिल्मों की और और सिर्फ एक हिट हुई है। अक्षय एक साल में चार से पांच फिल्मों रिलीज करते हैं। अक्षय

कुमार एक्शन से लेकर बायोपिक और कॉमेडी फिल्मों में हाथ आजमाते हैं। अक्षय कुमार इस बात की परवाह नहीं करते हैं फिल्म चली या नहीं, वे सिर्फ फिल्में बनाते रहते हैं। अक्षय कुमार एक समय बैंक्स ऑफिस पर कामयाबी की गारंटी थे। लेकिन क्या अक्षय कुमार का पुराना वाला जादू खत्म हो गया है?

लाइफ़ Style

नोरा


'तौबा-तौबा' गाने को दिलाई कामयाबी

एजेसी ► नई दिल्ली

इन दिनों करण औजला के सॉन्वा तौबा-तौबा ने धूम मचा रखी है। यूट्यूब पर ये गाना पांच करोड़ व्यूज का आंकड़ा पार करके नंबर वन पर टैंड कर रहा है तो वहीं इस पर जमकर रीलस भी बन रही हैं।

बैड न्यूज के इस गाने को विककी कौशल और तृप्ति डिमरी पर फिल्माया गया है। लेकिन तौबा तौबा गाने की सफलता में नोरा फतेही का भी कम हाथ नहीं है। अब पहले गाने में तो वो नजर ही नहीं आईं। कोरियोग्राफी भी उन्होंने नहीं की है। लिब्रेक्स भी उन्होंने नहीं लिखे हैं। फिल्म में एक्टिंग भी नहीं की है। तो इस गाने की कामयाबी में उनका हाथ हुआ कैसे? हुआ यूं कि इस गाने में करण औजला ने नोरा फतेही और उनके डांस का जिक्र किया है। इस तरह से इस गाने का कनेक्शन सीधे नोरा फतेही से जुड़ जाता है। करण औजला के सॉन्वा तौबा अपने जिक्र आने पर नोरा फतेही पहले ही खुशी जता चुकी है।

नोरा फतेही ने एक वीडियो अपने इंस्टाग्राम पर शेयर किया था, जिसमें उन्होंने इस गाने के कुछ स्टेप्स भी किए थे। उनके इस डांस स्टेप्स को देखकर कहा जा सकता है कि गाने में नोरा होतीं तो इसका लेवल कुछ और ही होता। लेकिन नोरा ने इस गाने पर डांस किया तो इस वीडियो को खूब पसंद भी किया गया। वैसे भी फिल्मों के स्पेशल सॉन्ग से नोरा फतेही का कनेक्शन जुड़ना कामयाबी की गारंटी ही है।



हॉलीवुड मसाला

डेडपूल-वूल्वरिन की बुकिंग शुरू



मुंबई। रयान रेनॉल्ड्स और ह्यू जैकमैन अभिनीत 'डेडपूल एंड वूल्वरिन' की एडवॉंस बुकिंग शुरू हो चुकी है। रिलीज से पहले फैंस एडवॉंस बुकिंग को लेकर उत्साहित हैं। मार्वल स्टूडियो की 'डेडपूल एंड वूल्वरिन' इस साल की बहुप्रतीक्षित फिल्मों में से एक है। इस फिल्म के जरिए रयान रेनॉल्ड्स एक बार फिर वेड विल्सन के रोल में नजर आएंगे। मार्वल स्टूडियो ने भारतीय दर्शकों के लिए 'डेडपूल एंड वूल्वरिन' की एडवॉंस बुकिंग आज से शुरू कर दी है, जिसे लेकर प्रशंसक बेहद उत्साहित हैं।



'इनसाइड आउट 2' का शानदार प्रदर्शन जारी

लॉस एंजलिस। इस हफ्ते ही 'इनसाइड आउट 2' वैश्विक स्तर पर अब तक की सबसे अधिक कमाई करने वाली फिल्म बन गई है। वहीं, मिनिंग्स फ्रैंचाइजी वाली 'डेसिप्टेबल मी' वैश्विक स्तर पर 500 करोड़ रुपये का कलेक्शन करने वाली पहली फिल्म बन गई है। इस बीच 'आईओ 2' एक अगस्त को जापान में प्रदर्शित होगी और 'फ्रोजन 2' से आगे निकल दुनिया भर में अब तक की सबसे बड़ी एनिमेटेड फिल्म बन सकती है। ए व्हाइट प्लेस: डे वन में विदेशों में लगभग 800 करोड़ रुपये का और वैश्विक स्तर पर लगभग 1600 करोड़ रुपये का आंकड़ा पार कर लिया है। पिछले हफ्ते रिलीज हुई 'टिविस्टर्स' ने ऑस्ट्रेलिया, मैक्सिको और बाजील सहित 38 बाजारों में कुल 94 करोड़ की शुरुआती कमाई की है।



ग्रेसी सिंह को पहचानना हुआ मुश्किल...

नई दिल्ली। लगान, मुन्ना भाई MBBS जैसी सुपरहिट फिल्मों में काम कर चुकीं एक्ट्रेस ग्रेसी सिंह को लेटेस्ट तस्वीरें वायरल हो रही हैं। इतने साल बाद ग्रेसी को देखने के बाद फैंस ने उन्हें पहचानने से इनकार कर दिया है। बॉलीवुड में कई ऐसी एक्ट्रेस हैं, जिन्होंने सिर्फ अपनी स्माइल से ही लोगों पर जादू चला दिया था। कोई भी फिल्म हिट कराने के लिए उनकी स्माइल और मासूमियत ही काफी थी। उन्होंने से एक ग्रेसी सिंह भी हैं। ग्रेसी ने अपने फ़िल्मी करियर में कई मूवीज और शो में काम किया है। उनकी कई फिल्मों बेशक फ्लॉप रही हैं, लेकिन फैंस को कभी ग्रेसी से शिकायत नहीं रही है क्योंकि वो अपनी एक्टिंग के साथ मासूमियत से लोगों को दीवाना बना लेती थीं। ग्रेसी ने आफताब शिवदत्तानी के साथ फिल्म मुस्कान में काम किया था।



करण ने नेहा का किया स्वागत...

नई दिल्ली। फिल्ममेकर करण जोहर ने सिंगर नेहा कक्कड़ के साथ अपने कई तस्वीरें साझा की हैं। करण ने तस्वीरें साझा कर नेहा कक्कड़ का अपनी टैलेंट मैनेजमेंट एजेसी धर्मा कॉर्नरस्टोन में स्वागत किया है। डीसीए की स्थापना साल 2021 में हुई थी। करण ने नेहा के साथ तस्वीरें साझा कर उनके डीसीए में शामिल होने की जानकारी दी है। उन्होंने पोस्ट साझा कर नेहा की प्रशंसा भी की है। करण जोहर ने तस्वीरें साझा कर लिखा, 'हमें नेहा कक्कड़ के हमारे डीसीए म्यूजिक परिवार में शामिल होने पर बेहद खुशी है। मैं नेहा को कई वर्षों से जानता हूँ और जब बात म्यूजिक के क्षेत्र में टैलेंट और कड़ी मेहनत की आती है तो वह एक ताकत है। आगे बढ़ने के लिए कई रास्ते हैं, जो शक्ति, प्यार और संगीत से भरपूर हैं।'

टीवी मसाला

ऋतिक रोशन के साथ हंसते-मुस्कुराते नजर आए अभिषेक और ऐश्वर्या...

नई दिल्ली। अनंत अंबानी और राधिका मर्चेंट की शादी की चर्चा देश ही नहीं, विदेश में भी हो रही है। इस शादी की खबरों ने देश और विदेश की मीडिया में काफी सुर्खियाँ बटोरी हैं। इस समारोह के दौरान कई बड़ी हरितियां भी नजर आईं। बच्चन परिवार समेत कई बड़े बॉलीवुड कलाकार भी इस शादी में मौजूद थे। इस दौरान कई तस्वीरों में अभिषेक बच्चन और ऐश्वर्या राय बच्चन मीडिया को पोज देते नजर आए। इस शादी की एक वीडियो काफी तेजी से वायरल हो रही है, जिसमें अभिषेक और ऐश्वर्या बॉलीवुड अभिनेता ऋतिक रोशन के साथ हंसते और बात करते नजर आ रहे हैं। सोशल मीडिया पर अनंत और राधिका की शादी के दो दिन बाद तक इससे जुड़ी तस्वीरें और वीडियो लगातार वायरल हो रही हैं।



शादी में पहुंचे कई विदेशी मेहमान भी अपने-अपने देश लौट चुके हैं, जहां से वो अपने सोशल मीडिया पर इससे जुड़ी तस्वीरें लगातार साझा कर रहे हैं। बीते रविवार ही मशहूर अमेरिकी अभिनेत्री और मॉडल किम कार्दशियन ने भी अपने इंस्टाग्राम पर शादी से जुड़ी

तस्वीरें साझा की थीं। इस दौरान उन्होंने ऐश्वर्या के साथ अपनी तस्वीरें भी इंस्टाग्राम स्टोरी पर साझा की थीं। अब अभिषेक और ऐश्वर्या से जुड़ी एक वीडियो सामने आई है, जिसमें ये दंपति 'फाइटर' अभिनेता ऋतिक रोशन से बातें करता नजर आ रहा है।

'मेरा नाम जोकर' बनाने गिरवी रख दिया था घर

नई दिल्ली। राज कपूर एक बेहतरीन एक्टर के साथ शानदार डायरेक्टर भी थे। उन्होंने अपने फ़िल्मी करियर में कई शानदार फिल्में बनाई हैं। उनमें से एक मेरा नाम जोकर है। ये फिल्म बैंक्स ऑफिस पर बुरी तरह फ्लॉप साबित हुई थी, लेकिन इसे आज भी कल्ट फिल्मों में गिना जाता है। मेरा नाम जोकर को बनाने में राज कपूर ने अपना सब कुछ दांव पर लगा दिया था। फिल्म के फ्लॉप होने के बाद राज कपूर का दिवाला निकल गया था। मेरा नाम जोकर के बाद राज कपूर कर्ज में डूब गए थे और बहुत ही मुश्किल दौर से गुजरे

थे। मेरा नाम जोकर बनाने में राज कपूर को 6 साल लग गए थे। इस फिल्म को बनाने के लिए राज कपूर ने अपने घर से लेकर पत्नी के गहने तक हर चीज गिरवी रख दी थी। इतना ही नहीं, उन्होंने फिल्म बनाने के लिए मार्केट से पैसा भी उठा लिया था मगर जब ये रिलीज हुई तो राज कपूर कंगाल हो गए थे। ये राज कपूर की दूसरी फिल्म थी जिसमें दो इंटरवल थे। संगम सुपरहिट साबित हुई थी। वहीं मेरा नाम जोकर बुरी तरह से पिट गई थी।



सोशल ड्रामा 'भीमा' समानता के मुद्दे को दर्शाएगा...

मुंबई। एंडटीवी का नया शो 'भीमा' 1980 के दशक पर आधारित है। राज खन्ना प्रोडक्शंस ने इसका निर्माण किया है। इसमें भीमा नाम की एक लड़की की कहानी दिखाई गई है जो किसी दूसरी जाति से ताल्लुक रखती है। यह एक लड़की की दुविधा और समान अधिकारों को लेकर उसके सफर को दिखाता एक सोशल ड्रामा है। दर्शकों को शो में इस लड़की के साहसिक सफर की कहानी देखने को मिलेगी, जिसमें वह अपने परिवार, समाज और आर्थिक हालातों से उजड़ी मुश्किलों का सामना करती नजर आती है। काफी अन्याय और भेदभाव झेलने के बावजूद, वह बड़ी ही बेबाकी से उन परेशानियों को पीछे छोड़ देती है। ढेर सारी चुनौतियों के बावजूद भारतीय संविधान के निर्माता डॉ. बी आर अम्बेडकर के कानूनों और आदर्शों को बनाए रखना भीमा के अद्वैत विश्वास को दिखलाता है। इतनी छोटी-सी उम्र में उसने खुद को इस मिशन के नाम समर्पित कर दिया। समाज का प्रभावी तबका उसके काम से घबरकर पूरी ताकत से एकजुट होकर उसकी कोशिशों को विफल करने का प्रयास करता है। इतनी बड़ी रुकावट के बावजूद भी भीमा बिल्कुल नहीं घबराती तथा अपनी कोशिशों और तेज कर देती है।

प्रणोती ने बहादुर बिहारी दबंग महिला के किरदार को लेकर कही ये बातें...

मुंबई। हिंदी, मराठी और गुजराती मनोरंजन इंडस्ट्री में प्रसिद्ध अभिनेत्री प्रणोती प्रधान फिलहाल सन मियो के नए शो 'इश्क जबरिया' में एक महत्वपूर्ण भूमिका निभा रही हैं। इस शो में वह गुलती की सोनेली मां, मधुमिता की भूमिका निभा रही हैं, जो गुलती को उसके सपनों को पूरा करने से रोकने की कोशिश करती है। हाल ही में उनसे हुई एक खास बातचीत में प्रणोती प्रधान ने इस शो में शामिल होने की अपनी प्रेरणाओं और इसकी चुनौतियों को लेकर खुलकर बात की। उन्होंने कहा, जब मैं किसी किरदार को चुनती हूँ, तो मैं देखती हूँ कि मुझे उसमें क्या क्या प्रभावित करने और सीखने को मिलेगा जो मेरे समय और प्रयास के लायक है। शो में मैं मधुमिता का किरदार निभा रही हूँ, जो बिहार की एक मजबूत महिला हैं और वह युवाओं को शादी करने के लिए मजबूत करती है - एक असली 'दबंग' महिला। मेकर्स ने मुझे इस भूमिका के लिए बुलेट बाइक चलावे का भी सुझाव दिया।



पृथ्वीराज सुकुमारन और सुधीर बाबू का होगा जलवा

इस हफ्ते ओटीटी पर मिलेगा क्राइम-एक्शन का मजा

नई दिल्ली। वेब सीरीज और फिल्मों के शौकीन दर्शकों के लिए जुलाई का तीसरा हफ्ता डबल धमाकेदार साबित होने वाला है। इस हफ्ते दर्शकों को कई बेहतरीन फिल्मों और वेब सीरीज देखने को मिलेगी। चलिए आपको बताते हैं कि वे फिल्मों और वेब सीरीज कौन सी हैं, जो इस हफ्ते ओटीटी प्लेटफॉर्म पर अपना जलवा दिखाने के लिए तैयार हैं। साथ ही, यह भी जानिए कि कौन सी फिल्मों और वेब सीरीज कहाँ और कब रिलीज होने वाली हैं?

कुंग फू पांडा-4



'कुंग फू पांडा 4' पोप केंद्रित है, जिसे एक नए योद्धा को प्रशिक्षित करना है, जब उसे शांति की घाटी का आध्यात्मिक नेता बनने के लिए चुना जाता है। फिल्म में जैक ब्लैक, इयान मैकशेन, डस्टिन हॉफमैन, जेम्स हॉग, ब्रायन क्रैन्स्टन, अक्वाफिना, के ह्यू क्वान, रोनी चियेंग, लोरी टैन चिन और वियोला डेविस जैसे कलाकार हैं। यह 15 जुलाई को जियो सिनेमा पर रिलीज होगी।

आडुजीविथम: द गोट लाइफ

ब्लेसी द्वारा निर्देशित 'आडुजीविथम: द गोट लाइफ' एक सच्ची घटना से प्रेरित है और यह बेन्यामिन के इसी नाम के समीक्षकों द्वारा प्रशंसित उपन्यास पर आधारित है। इसमें पृथ्वीराज सुकुमारन मुख्य भूमिका में हैं। यह फिल्म 19 जुलाई को नेटफ्लिक्स पर रिलीज होगी।



त्रिभुवन मिश्रा सीए टॉपर

अमृत राज गुप्ता और पुनीत कृष्णा के निर्देशन में बनी त्रिभुवन मिश्रा सीए टॉपर की कहानी एक ऐसे व्यक्ति की है, जो सीए है, लेकिन उसे मर्जी के खिलाफ कुछ काम करने पड़ते हैं। सीरीज के कलाकारों में मानव कोल, तिलोत्तमा शोम, श्वेता बसु प्रसाद, शुभ्रच्योति बारात, फैसल मलिक, जितिन गुलाटी, अशोक पाठक, नैना सरीन, सुमित गुलाटी, यामिनी दास, नरेश गोसाई शामिल हैं। यह सीरीज 18 जुलाई को नेटफ्लिक्स पर धमाल मचाएगी।

स्वीट होम सीजन-3

'स्वीट होम सीजन 3' का ह्यू-स्कू के इर्द-गिर्द घूमती है, जो एक अप्रत्याशित त्रासदी का सामना करने के बाद अपना घर छोड़ देता है और एक अपार्टमेंट में चला जाता है। जब राक्षस दिखाई देने लगते हैं और लोगों पर हमला करने लगते हैं और लोग बिना किसी मदद के इमारत के अंदर फंस जाते हैं तो चीजें और भी बदतर हो जाती हैं। सीरीज में सॉन्ग कांग, ली जिन-यूक और ली सी-यंग मुख्य भूमिकाओं में हैं। जसकि को निन-सी, पार्क यू-यंग, ली डो-ह्यून और किम नाम-ही प्रमुख भूमिकाओं में हैं। 'स्वीट होम 3' नेटफ्लिक्स पर 19 जुलाई, 2024 को रिलीज होगी।



खबर संक्षेप



अधिवक्ता संघ के नव निर्वाचित पदाधिकारियों को दिलाई गई शपथ

सीतापुर। अधिवक्ता संघ के नव निर्वाचित पदाधिकारियों को शपथ दिलाने शपथ ग्रहण कार्यक्रम का आयोजन किया गया। अधिवक्ता कक्ष परिसर में आयोजित शपथ ग्रहण कार्यक्रम के मुख्य अतिथि विधायक रामकुमार टोप्यो थे। विशिष्ट अतिथि के तौर पर जनपद उपाध्यक्ष शैलेश सिंह एवं एसडीएम रवि राही उपस्थित रहे। इस दौरान अधिवक्ता संघ के अध्यक्ष कीर्ति गुप्ता, सचिव कन्हैया गुप्ता एवं नवनिर्वाचित सभी पदाधिकारियों को शपथ दिलाई गई। इस अवसर पर प्रदेश मंत्री भाजपा किसान मोर्चा अनिल अग्रवाल, राजकुमार गुप्ता, रोशन गुप्ता, केके गुप्ता, वरिष्ठ अधिवक्ता राजेश गुप्ता, पूर्व अध्यक्ष अधिवक्ता संघ संतोष गुप्ता, एसडीओपी राजेंद्र मंडावी, तहसीलदार रामराज सिंह, नायब तहसीलदार आरएस पैकरा समेत अधिवक्ता उपस्थित थे।

कंप्यूटर प्रशिक्षण प्राप्त विद्यार्थियों को वितरण किया गया प्रमाण पत्र



रामानुजपुर। शासकीय उच्चतर माध्यमिक विद्यालय सोनपुर में नीट फाउंडेशन एवं इंडस टावर के संयुक्त तत्वाधान में डिजिटल ट्रांसफॉर्मेशन वेन द्वारा कंप्यूटर प्रशिक्षण प्राप्त विद्यार्थियों को प्रमाण पत्र वितरण किया गया। मुख्य अतिथि विधायक भुलन सिंह भरावी द्वारा बच्चों से सीधा संवाद कर उनके भविष्य के लक्ष्य के बारे में जानकारी ली। साथ ही उन्हें नए उत्पाद के साथ पढ़ने हेतु प्रेरित किया गया। बीईओ पंडित भारद्वाज ने कहा कि डिजिटल साक्षरता आज के समय में अनिवार्य है। अतिथियों द्वारा नव प्रवेशी छात्राओं को चंद्रन तिलक लगाकर, मिठाई खिलाकर, पुस्तक वितरित किया गया तथा कंप्यूटर प्रशिक्षण प्राप्त छात्र-छात्राओं को प्रमाण पत्र वितरित किए गए। कार्यक्रम के अंत में मुख्य अतिथि द्वारा पौध रोपण किया गया। इस दौरान विजय सिंह, मानिक चंद सिंह, उमाशंकर साहू, राजकुमार साहू अजीत कुमार गुप्ता, रमेश कुमार गुप्ता, जितेंद्र राठी, राकेश कुमार सहित अन्य उपस्थित थे।

डीएवी में एक पेड़ मां के नाम अभियान के तहत किया गया पौधरोपण



बिश्रामपुर। नगर के डीएवी पब्लिक स्कूल में प्राचार्य एचके पाठक के मार्गदर्शन एवं राष्ट्रीय सेवा योजना के कार्यक्रम अधिकारी एलअर साहू व वरिष्ठ क्रीडा शिक्षक पीके वैद्य के नेतृत्व में गत 16 जुलाई को एक पेड़ मां के नाम अभियान अंतर्गत विद्यालय परिसर में आम, जामुन, अमरुद, नीम, पाम, मौलश्री आदि पौधों का पौधरोपण किया गया। कार्यक्रम में प्राचार्य एचके पाठक ने कहा कि पेड़-पौधे प्रकृति के श्रृंगार हैं। पर्यावरण संरक्षण एवं प्रकृति का संतुलन बनाए रखने के लिए पौधरोपण अति आवश्यक है। पेड़-पौधे मां की तरह हमारा पालन पोषण कर हमें नवजीवन प्रदान करते हैं। ये हमें शुद्ध प्राण वायु, फल-फूल व कीमती औषधियां प्रदान करते हैं और पशु-पक्षियों के लिए आश्रयदाता हैं। उन्होंने स्वस्थ जीवन के लिए स्वच्छ वातावरण बनाए रखने पर जोर देते हुए धरा को हरा-भरा बनाए रखने का संदेश दिया। आयोजन को सफल बनाने में ग्रंथपाल रामजी सिन्हा, अध्यापक राजुदेश परसैय, ऋषभ रांण एवं स्वयंसेवकों सहित विद्यालय परिवार का योगदान रहा।

ओबीसी महासभा के पदाधिकारियों ने आरक्षण के लिए सौंपा ज्ञापन

अम्बिकापुर। प्रांतीय संगठन आह्वान पर ओबीसी महासभा के पदाधिकारियों ने अंबिकापुर विधायक राजेश अग्रवाल, सीतापुर विधायक रामकुमार टोप्यो एवं लुंडी विधायक प्रबोध मिंज को मुख्यमंत्री को नाम 22 सूत्रीय ज्ञापन सौंपा। महासभा द्वारा 2021 की लंबित जनगणना को शीघ्र कराने, ओबीसी के लिए पृथक कोड जारी करने, 27 प्रतिशत आरक्षण देने की मांग की गई है। इस दौरान प्रदेश उपाध्यक्ष परशुराम सोनी, सुभाष साहू, आनंद यादव, सुरेंद्र साहू, पंकज गुप्ता, उषेंद्र गुप्ता सहित अन्य पदाधिकारी व सदस्य उपस्थित थे।

निधन

सरस्वती राय

अम्बिकापुर। ग्राम पंचायत महावीरपुर संजय नगर निवासी सरस्वती राय पति फनी भूषण राय का 92 वर्ष की आयु में निधन हो गया। वे अपने पीछे एक पुत्र, एक पुत्री सहित भक्त और परिवार छोड़ गई हैं। उनका अंतिम संस्कार संजय नगर स्थित मुक्तिधाम में किया गया। उनके अंतिम यात्रा में स्वजन सहित गांव के गणमान्य नागरिक शामिल हुए।

हरपाल सिंह सोहल

बिश्रामपुर। ग्राम शिवनन्दनपुर वार्ड क्रमांक 16 गुरुद्वारा गली निवासी सेवानिवृत्त कोलकमी स्वर्गीय करनेल सिंह सोहल के छोटे सुपुत्र सरदार हरपाल सिंह सोहल (छोट्ट) का 37 वर्ष की आयु में सोमवार की सुबह निधन हो गया। वे पिछले कुछ दिनों से लिवर की बीमारी से जूझ रहे थे। नगर के होनहार क्रिकेट हफ्तमौला खिलाड़ी व गीतकार के कम उम्र में गुजर जाने से नगर के युवा हताश हैं। गमगीन माहेल में ग्राम कुर्वां स्थित मुक्तिधाम में उनका अंतिम संस्कार किया गया। उन्हें मुखानि बड़े भाई गुरप्रीत सोहल ने दी। वे जिला एवं सत्र न्यायालय सूरजपुर के शासकीय अधिवक्ता मंजीत सोहल कादू के छोटे भतीजे थे।

प्रवेश के लिए कॉलेजों ने शुरू की ओपन फॉर ऑल की प्रक्रिया
कॉलेजों में प्रवेश की प्रक्रिया पड़ी धीमी, एक पखवाड़े बाद भी 50 फीसदी सीटें खाली

हरिभूमि न्यूज ▶ अंबिकापुर

नई शिक्षा नीति के तहत कॉलेजों में स्नातक प्रथम वर्ष की प्रवेश प्रक्रिया प्रारम्भ हुए एक पखवाड़े का समय गुजरने को है लेकिन अभी तक प्रक्रिया में तेजी नहीं आ पाई है। कॉलेजों में अभी भी 50 फीसदी सीटें रिक्त पड़ी हैं तथा बेहद कम संख्या में विद्यार्थी प्रवेश लेने पहुंच रहे हैं।

एसजीजीयू में स्नातक प्रथम वर्ष में प्रवेश के लिए विवि के पोर्टल पर प्रवेश के लिए आवेदन करने वाले विद्यार्थियों की सूची 1 अगस्त को संबंधित महाविद्यालयों को भेज दी थी। महाविद्यालयों ने आगामी दिवस को मेरिट सूची जारी कर प्रवेश प्रक्रिया प्रारम्भ कर दी थी। शुरुआत में इक्के-दुक्के विद्यार्थी पहुंचते थे तथा मेरिट सूची में अपना नाम देखकर वापस लौट जाते थे। पहले सप्ताह गिने-चुने विद्यार्थियों ने प्रवेश लिया। अभी भी प्रवेश प्रक्रिया में तेजी नहीं आ पाई है। कॉलेजों में काफी धीमी गति से प्रवेश की प्रक्रिया चल रही है। संभागा के सबसे बड़े महाविद्यालय पीजी कॉलेज में दो साल पूर्व तक प्रवेश के लिए भारी भीड़ उमड़ती थी। पिछले साल कॉलेज में नई शिक्षा नीति के तहत चार वर्षीय स्नातक पाठ्यक्रम प्रारम्भ किया गया था। प्रवेश के लिए बड़ी संख्या में विद्यार्थियों ने आवेदन किया था लेकिन नए पाठ्यक्रम को लेकर ऊहापोह की स्थिति निर्मित होने के कारण काफी धीमी गति से प्रवेश चलता रहा। शासन द्वारा बार-बार प्रवेश की तिथि बढ़ाने के बाद एडमिशन की प्रक्रिया पूरी हुई। इस बार



खेती में व्यस्तता बड़ा कारण

प्रवेश की धीमी रफ्तार के पीछे प्राध्यापक खेती-किसानी में विद्यार्थियों के व्यस्त होने एवं तकनीकी पाठ्यक्रमों में प्रवेश के लिए हुई परीक्षा का परिणाम घोषित नहीं होने को बड़ा कारण मान रहे हैं। प्राध्यापकों का कहना है एक समय में गांव-गांव में धान की रोपाई होने के कारण मजदूरों की कमी हो जाती है। ऐसे में परिवार के सभी सदस्य मिलकर अपने खेतों में धान की रोपाई करते हैं। खेती में प्रवेश लेने वाले विद्यार्थी भी परिवार के सदस्यों के साथ आगोदारी करते हैं। ऐसे विद्यार्थी अंतिम समय में प्रवेश लेते हैं। अभी नरिसा, बीकाना, पीरटी, पीरटी, पीपीटी प्रवेश का परिणाम घोषित नहीं किया गया है। बड़ी संख्या में विद्यार्थियों ने तकनीकी पाठ्यक्रमों में प्रवेश के लिए परीक्षा दी है। परीक्षा परिणाम घोषित नहीं होने के कारण विद्यार्थी ऊहापोह की स्थिति में प्रवेश नहीं ले रहे हैं। जून के अंत में स्कूलों के खुलने एवं टीचर्स नहीं मिलने तथा नए पाठ्यक्रम की पर्याप्त जानकारी नहीं होने को भी कारण माना जा रहा है।

अत्यंत उपयोगी पाठ्यक्रम

पीजी कॉलेज के प्राध्यापक डॉ. एसएन पाण्डेय ने बताया कि नयी शिक्षा नीति के तहत संश्लिष्ट पाठ्यक्रम काफी उपयोगी एवं सुविधाजनक है। पाठ्यक्रम में सालाना परीक्षा की जगह सेमेस्टर परीक्षा की सुविधा मिलेगी। पाठ्यक्रम को आसान बनाकर विद्यार्थियों को तनाव मुक्त करने का प्रयास किया गया है। पाठ्यक्रम में प्राप्त क्रेडिट के आधार पर प्रमाण पत्र, डिप्लोमा, डिग्री, आनर्स एवं शोध की पात्रता मिलेगी। पूर्व की तरह विद्यार्थी तीन साल में प्राप्त क्रेडिट के आधार पर स्नातक एवं चार साल में आनर्स के साथ सीधे शोध कार्य कर सकेंगे। पाठ्यक्रम में जेनेरिक इलेक्टिव कोर्स अंतर्गत अपने मूल संकाय के अतिरिक्त विज्ञान, कला एवं वाणिज्य संकाय के विषयों एवं वैक्यू एडिशन कोर्स के तहत रोजगार परक पाठ्यक्रमों की पढ़ाई की सुविधा मिलेगी तथा इन्वें केडेंट अंक भी दिए जाएंगे। जेनेरिक इलेक्टिव कोर्स भविष्य में प्रयोगी परीक्षाओं में मदद करेंगे। पाठ्यक्रम में सबसे बड़ी सुविधा मल्टीपल एंट्री एवं मल्टीपल एजिक्ट कौ है जिसके तहत विद्यार्थी कमी भी पाठ्यक्रम में प्रवेश ले सकत है तथा छोड़ सकता है। पाठ्यक्रम को 7 साल के भीतर पूरा करने का समय निर्धारित किया गया है।

समय पर पाठ्यक्रम पूरा करने के साथ ही निर्धारित समय पर सेमेस्टर की परीक्षाएं

पूर्ण करने के उद्देश्य से शासन द्वारा 31 जुलाई तक प्रवेश प्रक्रिया पूर्ण करने का निर्णय लिया गया है। प्रवेश की धीमी रफ्तार को देखते हुए पीजी कॉलेज को छोड़कर अन्य सभी महाविद्यालयों में प्रवेश को ओपन फॉर ऑल कर दिया है तथा पहले आओ-पहले पाओ की नीति अपनाया शुरू कर दिया है। इसके विपरीत प्रवेश के लिए आवेदन करने वाले विद्यार्थियों को लंबी सूची होने के कारण पीजी कॉलेज ने तीसरी मेरिट सूची जारी की है। तीसरी सूची से 18 जुलाई तक प्रवेश लिया जाएगा तथा 19 जून से पीजी कॉलेज भी बिना मेरिट सभी के लिए प्रवेश प्रक्रिया शुरू कर सकता है। कॉलेजों में खाली पड़ी सीटों पर कुलपति की अनुमति से 25 जुलाई से 31 जुलाई तक प्रवेश लिया जाएगा। वर्तमान में राजीव गांधी शासकीय पीजी कॉलेज में बीए प्रथम वर्ष में 880 सीट के विरुद्ध 405, बीएसई में 485 सीट के विरुद्ध 203, बीकॉम में 440 सीट के विरुद्ध 236 एवं बीसीए के 60 सीट के विरुद्ध 40 एडमिशन हुए हैं। राजमोहिनी देवी कन्या स्नातकोत्तर महाविद्यालय में कला संकाय में 200, स्नातक गृह विज्ञान में 190, बीएससी मैथ में 40 प्रवेश हुए हैं। स्वामी आत्मानंद विज्ञान महाविद्यालय में 73 फीसदी सीटों पर प्रवेश पूरा हो गया है।

प्रवेश 21 जुलाई तक

कॉलेजों द्वारा प्रवेश के लिए पहले आओ, पहले पाओ की प्रक्रिया प्रारम्भ की गई है। इस प्रक्रिया के तहत बिना मेरिट सूची के विद्यार्थियों को प्रवेश दिया जा रहा है। जून 21 तक 25 जुलाई के बाद प्रवेश आवेदन के लिए फिर पोर्टल खोला जाएगा लेकिन 31 जुलाई के बाद प्रवेश नहीं लिए जाएंगे।

— डॉ. एसपी निपाठी कुलसचिव, एसजीजीयू

बिना सूचना अनुपस्थित रहने वाले सीएचओ की सेवा हुई समाप्त

बिश्रामपुर। मुख्य चिकित्सा एवं स्वास्थ्य अधिकारी डॉ. आरएस सिंह द्वारा कार्यवाही करते हुए आयुष्मान आरोग्य मंदिर कसकेला में कार्यरत कर्मचिनी हेल्थ ऑफिसर अपर्णा साहू की ड्यूटी सेवा समाप्त कर दी है। मुख्य चिकित्सा एवं स्वास्थ्य अधिकारी ने बताया कि अपर्णा साहू सामुदायिक स्वास्थ्य अधिकारी 28

होने हेतु कई बार नोटिस दिया गया परंतु उनके द्वारा पत्र का जवाब नहीं दिया गया। साथ ही मुख्य चिकित्सा एवं स्वास्थ्य अधिकारी द्वारा भी अनुपस्थित रहने का कारण सहित जिला कार्यालय में अपनी उपस्थिति देने हेतु पत्र दिया गया था, परंतु उनके द्वारा नियत तिथि तक पत्र का जवाब उपस्थित होकर नहीं दी गई। पूर्व में भी श्रीमती अपर्णा साहू द्वारा कई बार उक्त कृत्य किए जाने पर पत्र जारी करते हुए मुख्य चिकित्सा एवं स्वास्थ्य अधिकारी द्वारा समझाईश देते हुए अंतिम चेतावनी दी गई थी। राष्ट्रीय स्वास्थ्य मिशन छत्तीसगढ़ मानव संसाधन नीति 2018 के कण्डिका 34.7 के तहत श्रीमती साहू की सेवा समाप्त की गई है।

खण्ड चिकित्सा अधिकारी ने कई बार जारी किया था नोटिस, नहीं मिला कोई जवाब

पशु चिकित्सालय में दिया गया बकरी पालन का प्रशिक्षण



लखनपुर। पशु चिकित्सा विभाग द्वारा बकरी पालन को लेकर दो दिवसीय प्रशिक्षण आयोजन पशु चिकित्सालय में किया गया। उप संचालक डॉ. तनवीर अहमद के निदेश पर 15 से 16 जुलाई को आयोजित प्रशिक्षण में आधुनिक तरीके से बकरी पालन, बकरी के उन्नत नस्ल, बकरियों में कुत्रिम गर्भाधान का महत्व,

टीकाकरण, बधियाकरण, केसीसी योजना, बकरी पालन योजना तथा औषधीय पौधों का बकरी पालन में उपयोग जैसे महत्वपूर्ण विषय पर विशेषज्ञों द्वारा जानकारी दी गई। प्रशिक्षण में कुल 42 पशुपालकों ने पंजीयन कराकर प्रशिक्षण प्राप्त किया। प्रशिक्षण प्रभारी डॉ. सफ़दर खान ने बताया गया कि प्रशिक्षण का उद्देश्य बकरी पालकों को आधुनिक तकनीकी जानकारी देना तथा एक एल एम बकरी पालन योजना में लोन लेकर कैसे व्यवसाय प्रारंभ किया जाए उसे बताना था। इस दौरान डॉ. मोहिनी श्रीवास्तव, डॉ. नेहा सिंह, सुखदेव तिवारी, रेणुका सिंह तथा पशु चिकित्सालय के कर्मचारी व हिराग्राही मौजूद थे।

गौसिया कमेटी ने बच्चों को किराया सम्मानित

लखनपुर। मुस्लिम समाज के गान्गी पूर्व मोहरम के अवसर पर सोमवार को नगर के इमामबाड़ा में अजुमन गौसिया कमेटी द्वारा विभिन्न कार्यक्रम आयोजित किए गए। गौसिया कमेटी द्वारा समाज के बच्चों के बीच नात, तकरीर, इस्लामिक सवाल जवाब की प्रतियोगिता कराई गई और बेहतर प्रदर्शन करने वाले बच्चों को पुरस्कार दिया गया। इसके साथ ही कक्षा आठवीं, दसवीं और बारहवीं में बेहतर प्रदर्शन कर सर्वाधिक अंक हासिल करने वाले समाज के बच्चों को नगद इनाम देकर प्रोत्साहित किया गया। इस दौरान मौलाना हसन राज, कमरुज्जम, शमीम खान, इफ्तेखर खान, शरफ खान, तबीयत अख्तर, रियाज खान, इमरान खान, आरिफ खान सहित बड़ी संख्या में समाज के लोग मौजूद थे।



पखवाड़े भर बाद भी मारपीट के मामले में नहीं हुई कार्रवाई

हरिभूमि न्यूज ▶ सूरजपुर

पखवाड़े भर पहले कांग्रेस कार्यकर्ता व पत्रकार के साथ हुए मारपीट मामले में अब तक कोई कार्रवाई नहीं होने से पत्रकारों में कांग्रेस कार्यकर्ताओं में भारी नाराजगी है। 4 जुलाई को कोतवाली परिसर में एसडीएम जगन्नाथ वर्मा द्वारा कांग्रेस कार्यकर्ताओं के साथ एक पत्रकार से मारपीट के मामले को ठंडे बस्ते में डाल दिया गया है। इस घटना के बाद कांग्रेसियों द्वारा कलेक्टर से शिकायत की गई थी जिस पर कलेक्टर रोहित व्यास ने कार्रवाई का भरोसा दिलाया था और एक सप्ताह बीत जाने के बाद भी एसडीएम जगन्नाथ वर्मा पर कोई भी कार्रवाई होती नजर नहीं आ रही है।



दौरान ही दोनों की डंडे से पिटाई करने लगे। इसी बीच वहां से गुजर रहे पत्रकार अनवर खान कोतवाली में स्कूटी खड़ी कर के अपने मोबाइल से वीडियो बनाने लगे तो एसडीएम जगन्नाथ वर्मा ने वीडियो बनाते देख कांग्रेसी कार्यकर्ताओं को छोड़कर पत्रकार अनवर खान के तरफ डंडा लेकर दौड़े और गाली गलौज करते हुए डंडे से मारपीट की गई। पत्रकार अनवर खान ने अपना परिचय दिया बावजूद इसके एसडीएम जगन्नाथ वर्मा ने एक नहीं सुनी। इधर घटना को लेकर प्रदेश कांग्रेस ने मामले की जांच के लिए एक टीम भेजा

था जिसने तमाम लोगों से बातचीत के बाद अपनी रिपोर्ट प्रदेश कांग्रेस को सौंपा था। प्रेस वार्ता के दौरान कहा था कि प्रशासन ने कार्रवाई के लिए हफ्ते भर का समय मांगा है हफ्ते भर बाद कार्रवाई नहीं हुई तो कांग्रेस आंदोलन करेगी। एक सप्ताह का समय बीच गया तो कांग्रेस भी चुपकी साध लिया है। इस घटना की निंदा जिला पत्रकार संघ ने भी की थी, और मामले में कार्रवाई की मांग की थी। इस आश्वासन के बाद भी कार्रवाई न होने से कांग्रेस कार्यकर्ता सहित पत्रकारों में भारी आक्रोश है।

आंदोलन करने को है बाध्य

एसडीएम जगन्नाथ वर्मा द्वारा मारपीट करने के मामले में कार्रवाई के लिए कलेक्टर ने एक सप्ताह का समय मांगा था। एक सप्ताह पूरा भी हो गया परंतु अभी तक एसडीएम जगन्नाथ वर्मा के विरुद्ध किसी प्रकार की कार्रवाई नहीं हुई है। ऐसे में हम प्रदेश कांग्रेस अध्यक्ष से बात कर मामले को उनके संहान में लाकर एक बड़ा आंदोलन करने को बाध्य है। —मंगवती राजवाड़े, जिलाध्यक्ष कांग्रेस सूरजपुर

खुले आसमान के नीचे मिली एक्सपायर दवाइयां

अंबिकापुर। बलरामपुर जिले में उद्यान विभाग की बड़ी लापरवाही सामने आई है। उद्यान विभाग द्वारा किसानों को वितरित करने के लिए मंगवाई गई दवाइयां विभाग में पड़े पड़े ही एक्सपायर हो गईं लेकिन इसका लाभ जरूरतमंद किसानों को नहीं मिला। चार वर्षों तक विभाग में पड़े पड़े खराब होने के बाद इन दवाओं को लापरवाहीपूर्वक खुले में फेंक दिया गया है जबकि नियमतः इन दवाओं को खुले आसमान के नीचे फेंकना प्रतिबंधित है। अब अधिकारी इस मामले की जांच करने की बात कह रहे हैं। बताया जा रहा है कि वाइफनगर के कैलाशपुर नर्सरी में सोमवार को खुले आसमान के नीचे भारी मात्रा में कीटनाशक दवाइयां फेंकी हुई मिली हैं। फेंकी गई दवाइयां की तिथि एक्सपायर हो गई है। कचरे के ढेर में मिली दवाओं को लेकर अब सवाल खड़े हो गए हैं। इन दवाओं की



सप्लाई उद्यानिकी विभाग में चार वर्ष पूर्व की जाती थी और लाभार्थियों को विभाग की ओर से ही दवाओं का वितरण किया जाता था। हालांकि अब डीबीटी की व्यवस्था लागू है और इसका लाभ सीधे हितग्राहियों को मिलता है लेकिन बड़ा सवाल यही है कि विभाग में सप्लाई के बाद भी कितने हितग्राहियों को दवा प्रदान नहीं की गई। वहीं सबसे बड़ी बात यह है कि इन दवाओं को एक्सपायर होने के बाद नियमानुसार नष्ट करने का प्रावधान है लेकिन लापरवाह अधिकारी कर्मचारियों द्वारा

दवाओं को खुले आसमान के नीचे फेंक दिया गया है जो काफी खतरनाक है। इस तरह खुले में पड़ी दवाओं को खाकर मवेशियों की मौत हो सकती है जबकि आस पास के लोग भी प्रभावित हो सकते हैं। इस संबंध में उद्यान विभाग के सहायक संचालक पतराम सिंह पैकरा ने बताया कि मामले की जानकारी आई है और जांच के बाद कार्रवाई होगी। वर्तमान में डीबीटी के माध्यम से हिराग्राही लाभार्थियों को दवाएं



विधायक अग्रवाल ने किया अग्रसेन चौक का लोकार्पण

हरिभूमि न्यूज ▶ राजपुर

नगर पंचायत के वार्ड क्रमांक 7 में महाराज अग्रसेन चौक का लोकार्पण किया गया। इस कार्यक्रम में अंबिकापुर के विधायक राजेश अग्रवाल मुलहै अतिथि के रूप में शामिल हुए, कार्यक्रम में विशिष्ट अतिथि के रूप में सामरी विधायक उद्देश्वरी पैकरा, समाज के अध्यक्ष गोविंद अग्रवाल उपस्थित रहे।

की योजना एक पेड़ मां के नाम के तहत पौधरोपण करने का आह्वान किया। विशिष्ट अतिथि सामरी विधायक उद्देश्वरी पैकरा ने कहा कि नगर पंचायत में अग्रवाल समाज द्वारा बनवाया गया भवन सभी समाज के काम आ रहा है। आज से यह चौक महाराज अग्रसेन चौक के नाम से जाना जाएगा। सभी के संरक्षक धंसीराम अग्रवाल ने कहा कि अग्रवाल समाज किसी भी समाज से भेद भाव नहीं करती है। चौक बनने पर नगर पंचायत का सहयोग रहा। मंच का संचालन प्रवीण अग्रवाल ने किया। अध्यक्षता समाज के अध्यक्ष गोविंद अग्रवाल ने की। कार्यक्रम में राधेश्याम अग्रवाल, सुरेश अग्रवाल, नरेश अग्रवाल, अशोक अग्रवाल, अनिल अग्रवाल, बंसीधर अग्रवाल, विशाल अग्रवाल, पूर्व जिला अध्यक्ष शिवनाथ यादव, विधायक प्रतिनिधि शिवनाथ जायसवाल, शंकरगढ़ जनपद अध्यक्ष शिवशंकर मरावी, मिट्टू अग्रवाल, पवन अग्रवाल, दीपक मित्तल, अन्य अग्रवाल समाज व नगर के नागरिक थे।

बता दें कि नगर पंचायत के वार्ड क्रमांक 7 में राधेश्याम अग्रवाल द्वारा अपनी माता स्व. मूर्ती देवी अग्रवाल की स्मृति में अग्रसेन चौक का निर्माण कराया गया है। अग्रसेन चौक के निर्माण हेतु नगर पंचायत के अध्यक्ष उपाध्यक्ष व पार्षदों द्वारा सहमति प्रदान की गई थी। आज विधिवत महाराज अग्रसेन की प्रतिमा का अनावरण करने के साथ ही चौक का लोकार्पण किया गया। इस दौरान विधायक श्री अग्रवाल ने अग्रसेन चौक बनाने के लिए अध्यक्ष, उपाध्यक्ष व पार्षदों के साथ ही नगर की जनता का आभार जताया। इसके साथ ही प्रधानमंत्री



अवैध रेत परिवहन से गांव की कच्ची सड़क हुई बढहाल ग्रामीणों को पैदल चलने में हो रही परेशानी

बिश्रामपुर। प्रसिंध के बाद भी बदस्तूर जारी अवैध रेत उतखन व परिवहन कार्य की वजह से बारिश के दिनों में ग्रामीणों को खासी परेशानी का सामना करना पड़ रहा है। विभागीय अधिकारियों की उदासीनता की वजह से रेत उतखन में खासी नाराजगी व्याप्त है। जिला मुख्यालय सूरजपुर से कुछ ही दूरी पर स्थित ग्राम पंचायत कुरवां में स्थित रेड़ नदी से शासन के मंशानुसूच्य मध्य जून से रेत उतखन व परिवहन कार्य प्रतिबंधित किए जाने के बावजूद यहां गांव के पंडितपारा की सड़क बारिश में कीचड़ में तब्दील हो गई है। ग्रामीणों ने बताया कि ग्राम कुरवां पंडितपारा में बैगा घर से नदी तक की सड़क की स्थिति इतनी दयनीय हो गई है

कि यहां पर अब आमजन को पैदल चलना भी मुश्किल हो गया है। यूं तो प्रशासन द्वारा रिकार्ड में अवैध रेत उतखन व परिवहन कार्य प्रतिबंध तो कर दिया है लेकिन मैदानी स्तर पर वास्तविकता कुछ और ही बयान कर रही है। ग्रामीणों ने बताया कि यहां पर अवैध रूप से रेत उतखन व परिवहन कार्य की वजह से सड़क पर बारिश के दिनों में कीचड़ होने की वजह से लोग आए दिन छोटी बड़ी दुर्घटनाओं के शिकार भी हो रहे हैं। बावजूद इसके आमजन की उक्त गंभीर समस्या की ओर ध्यान देना किसी भी जिम्मेदार अधिकारी व जनप्रतिनिधि द्वारा ध्यान दिया जाना उचित नहीं समझा जा रहा है, जिसका खामियाजा बेवजह आमजन को भुगतना पड़ रहा है।

पखवाड़े भर बाद भी मारपीट के मामले में नहीं हुई कार्रवाई

पखवाड़े भर पहले कांग्रेस कार्यकर्ता व पत्रकार के साथ हुए मारपीट मामले में अब तक कोई कार्रवाई नहीं होने से पत्रकारों में कांग्रेस कार्यकर्ताओं में भारी नाराजगी है। 4 जुलाई को कोतवाली परिसर में एसडीएम जगन्नाथ वर्मा द्वारा कांग्रेस कार्यकर्ताओं के साथ एक पत्रकार से मारपीट के मामले को ठंडे बस्ते में डाल दिया गया है। इस घटना के बाद कांग्रेसियों द्वारा कलेक्टर से शिकायत की गई थी जिस पर कलेक्टर रोहित व्यास ने कार्रवाई का भरोसा दिलाया था और एक सप्ताह बीत जाने के बाद भी एसडीएम जगन्नाथ वर्मा पर कोई भी कार्रवाई होती नजर नहीं आ रही है।

Advertisement for Haribhumi newspaper, featuring the text 'हरिभूमि आतथ्यक सूचना' and 'प्रिय ग्राहक बंधुओं आपका अपना प्रिय अखबार हरिभूमि के स्थान पर अगर कोई अन्य अखबार दिया जा रहा है तो कृपया इस नंबर पर संपर्क करें' along with contact information.